

τι μὴ καλῶς γράψαντος, τὸ μὲν γραφὲν μετεποίεις, τὸν δὲ ζωγράφον ὡς κατορθοῦντα παρέτρεχες. 54. Εἰ δὲ ὑπὸ τούτων ἔξειργόμενοι τῶν λογισμῶν καταφεύγουσιν ἐπὶ τὸ δυνατὸν εἶναι Θεῷ καὶ χωρὶς νοῦ σῶσαι τὸν ἀνθρωπὸν, δυνατὸν δή που καὶ χωρὶς σαρκὸς μόνῳ τῷ βούλεσθαι, ὥσπερ καὶ τὰ ἄλλα πάντα ἐνεργεῖ καὶ ἐνήργηκεν ἀσωμάτως. "Ανελε οὖν μετὰ τοῦ νοῦ καὶ τὴν σάρκα, ἵν' ἦ σοι τέλειον τὸ τῆς ἀπονοίας. 55. 'Αλλ' ἀπατῶνται ὑπὸ τοῦ γράμματος^D καὶ διὰ τοῦτο τῇ σαρκὶ προστρέχουσι, τὴν συνήθειαν τῆς 189A Γραφῆς ἀγνοοῦντες. 'Ημεῖς αὐτοὺς καὶ τοῦτο διδάξομεν.

56. "Οτι μὲν γὰρ πανταχοῦ τῆς Γραφῆς ἀνθρωπὸς καὶ Γίδος ἀνθρώπου προσαγορεύεται, τί δεῖ πρὸς εἰδότας καὶ λέγειν; Εἰ δὲ διισχυρίζονται τῷ « 'Ο Λόγος σάρξ ἐγένετο καὶ ἐσκήνωσεν ἐν ἡμῖν^κ », καὶ διὰ τοῦτο περιεξέουσι τοῦ ἀνθρώπου τὸ κάλλιστον, ὥσπερ οἱ σκυτεῖς τὰ παχύτερα τῶν δερμάτων, ἵνα Θεὸν σαρκὶ συγκολλήσωσιν, 57. ὥρα λέγειν αὐτοῖς καὶ σαρκῶν μόνων τὸν Θεὸν εἶναι Θεόν, ἀλλ' οὐχὶ καὶ ψυχῶν, διὰ τὸ γεγράφθαι. « Καθὼς ἔδωκας αὐτῷ ἔξουσίαν πάσης σαρκός¹ », καὶ « Πρὸς σὲ πᾶσα σὰρξ ἥξει^π », καὶ « Εὔλογείτω πᾶσα σὰρξ τὸ δόνομα τὸ ἄγιον αὐτοῦ^π », τοῦτ' ἔστι πᾶς ἀνθρωπὸς. 58. ἢ πάλιν ἀσωμάτους

B